



TRIBUNAL GHAL TALBIET ZGHAR

GUDIKATUR
AVV. DR. DUNCAN BORG MYATT

Udjenza ta' nhar is-26 ta' Ottubru 2023

Talba nru. 103/2023

VODAFONE MALTA LIMITED ILLUM
EPIC COMMUNICATIONS LIMITED
(C10865)

VERSUS

MARCUS TONNA
(KI 280468M)

IT-TRIBUNAL,

Ra illi permezz ta' Avviz ipprezentat fit-23 ta' Marzu 2023 is-socjeta attrici talbet lill-konvenut ihallas l-ammont ta' disgha mija u tnax-il Ewro u erbgha u hamsin centezmu (Eur 912.54) rapprezentanti servizzi rezi in konnessjoni ma' servizzi ta' telefonija cellulari bil-kont numru 4.6410.10.00.100000 fuq talba u beneficciu ta' l-intimat u dan kif jirrizulta mill-faturi ipprezentati, bl-ispejjez u bl-imghax sal-pagament effettiv.

Ra illi s-socjeta attrici kellha tadopera l-procedura ta' l-affissjoni li saret fil-15 ta' Gunju 2023 kif ukoll pubblikazzjoni fil-gazzetta tal-gvern datata 20 ta' Gunju 2023 (Fol.15) u pubblikazzjoni f'gazzetta lokali datata 27 ta' Lulju 2023 (Fol.20) sabiex tezawriex il-procedura tan-notifika tal-konvenut.

Ra illi minkejja din il-procedura tan-notifika, l-konvenut ma deherx fl-udjenza tat-12 ta' Ottubru 2023 u lanqas deher xi difensur ghalih sabiex iwiegeb ghat-talbiet attrici. Minbarra hekk, il-konvenut naqas ukoll milli jipprezenta risposta fit-terminu moghti mil-ligi.

Ra illi ghaldagstant dawn in-nuqqasijiet tal-konvenut irrendew lill-istess konvenut bhala kontumaci.

Ra illi s-socjeta attrici irrimettiet ruhha ghad-dokumenti ipprezenati mat-talba, flimkien ma' l-affidavit ta' Dr. Jeremy Debono in rappreżentanza tas-socjeta attrici li iddikjara illi l-konvenut ghadu debitor fil-konfront tas-socjeta attrici fl-ammont ta' disgha mija u tnax-il Ewro u erbgha u hamsin centezmu (Eur 912.54). In sostenn ta' dak dikjarat, ix-xhud ipprezenta r-rendikont li jwasslu ghal bilanc dovut.

Ra l-atti processwali kollha.

Ra illi din il-kawza thalliet ghas-sentenza.

Ikkunsidra

Illi fis-seduta tat-12 t'Ottubru 2023 l-konvenut minkejja li kien gie debitament notifikat bl-atti processwali, la ressaq risposta fit-terminu li trid u tghid il-ligi u lanqas ma deher xi rappreżentant tieghu quddiem it-Tribunal fl-udjenza msemija li kienet tmiss wara n-notifika lilu ta' l-atti. Tali konvenut, ghalhekk, kien gie dikjarat fi stat ta' kontumacija, skond id-dettami tal-Kapitolu 380 tal-Ligijiet ta' Malta, fl-imsemmija udjenza.

Illi l-Artikolu 9(2)(a) tal-Kapitolu 380 tal-Ligijiet ta' Malta jipprovdi illi, *“Bla hsara ghal kull regola msemija fis-subartikolu (1), ġudikatur – Ghandu jiżgura li kaz ghandu, daqskemm ikun possibbli, jinstema' u jinqata sommarjament fl-istess jum tas-smigh tieghu u li dak is- smigh ma jtulx iktar minn seduta wahda.”*

Illi l-paragrafu (b) ta' l-Artikolu 13 ta' l-istess imsemmi Kapitolu jiddisponi illi, *“Jekk xi parti tonqos li tidher fid-data stabbilita ghas-smigh tal-kawza, id-disposizzjonijiet li gejjin ghandhom jghoddu ... Jekk il-konvenut jonqos li jidher, il-gudikatur jista jiddeciedi l-kawza fin-nuqqas talkonvenut u tista ssir ammissjoni bis-subizzjoni tal-konvenut, u d- disposizzjonijiet tas-Subtitolu VI tat-Titolu I tat-Tielet Ktieb tal-Kodici ta' Organizzazzjoni u Procedura Civili, li jirrigwardaw l-ammissjoni bis-subizzjoni tal-konvenut fil-qradi inferjuri ghandhom jghoddu mutatis mutandis.”*

Illi ghalkemm kontumaci, tali stat silenzjuż ma jfissirx li l-parti konvenuta qed tammetti dak allegat u/jew pretiz mill-parti attrici, ghaliex xorta wahda jibqa' d-dmir ta' din l-ahhar parti li tipprova l-kaz taghha sa' dak il-grad probatorju rikjest mil-Ligi.

Illi fl-istess udjenza l-kawza thalliet ghas-sentenza abbazi tal-materjal probatorju sa dakinhar migbur in atti, u dan bl-adoperu tas-sucitat Artikolu 9 tal-Kapitolu 380 tal-Ligijiet ta' Malta.

Illi t-Tribunal josserva li l-kontumacija waħedha ma titqiesx bħala ammissjoni tat-talba tas-socjeta attrici da parti tal-konvenut izda kontestazzjoni ta' l-istess. Ghalkemm il-konvenut baqa kontumaci, dan ma jfissirx li huwa abbanduna kull eċċezzjoni li seta ghamel fil-kawza u ammetta d-domandi. Il-ġudikant għandu jeżamina jekk it-talba hijiex ġustifikata independentement mill-kontumacija tal-konvenut/socjeta konvenuta. (ara ***Fenici Insurance Agency Limited noe vs. Paul Stoner et*** deċiża mill-Qorti tal-Appell [Inferjuri] fit-22 ta' Novembru 2002).

L-istitut tal-kontumacija hu intiz biss sabiex irazzan l-atteggjament tal-kontumacija u disprezz da parti ta' min gie citat biex jersaq quddiem il-qorti (ara ***Kummissarju tal-Artijiet vs. John Curmi*** deċiża mill-Prim' Awla fil-31 ta' Jannar 2003).

Wara li ra d-dokumentazzjoni relattiva u l-affidavit ta' Dr. Jeremy Debobo, it-Tribunal ma jsibx diffikultà jikkonkludi li s-socjeta attrici timmerita li tieġu l-ammont reklamat skont l-Avviz tat-Talba.

Ghalhekk, fid-dawl tal-provi mressqa mis-socjeta attrici u anke bid-diskrezzjoni ekwitattiva vestita f'dan it-Tribunal *ex lege* skond l-Kapitolu 380 tal-Ligijiet ta' Malta t-talba attrici timmerita li tigi milqugħa peress li tressqu provi tajbin.

Decide

Ghaldaqstant, it-Tribunal, jaqta' u jiddeciedi dan il-kaz billi jilqa' t-talba tas-socjeta attrici u konsegwentement jikkundanna lill-konvenut biex jhallas lill-istess socjeta attrici is-somma ta' disgha mija u tnax-il Ewro u erbgha u hamsin centezmu (Eur 912.54) bl-imghaxijiet mit-23 ta' Marzu 2023 (data tal-prezentata tal-kawza odjerna) sad-data tal-hlas effettiv u finali. L-ispejjez gudizzjarji marbuta ma' dawn il-proceduri, huma kollha a kariku tal-konvenut.

Avv. Duncan Borg Myatt

Gudikatur